

L-Uniku Fundatur

Marsi

Is-Superjur George Grima
1941 - 1999




Il-Fundatur tal-Fergħa Ewkaristika u tal-Komunità Ulied Marija Ewkaristika twieled il-Marsa nhar it-28 ta' Lulju 1941 minn Carmelo u Giovanna Grima, neè Farrugia. George huwa l-kbir fost hdxax minn hutu. L-ahbar tat-twelid tiegħu lil missieru waslet b'mod misterjuż. Il-Qaddis San Ġorġ Preca kien qal li l-anglu kustodju ta' George kien il-habbar. George, minn dejjem kien tifel dhuli, biežel u midhla sew tal-Knisja u għal żmien twil kien membru tas-Socjetà tal-MUSEUM. Iz-żagħżuġh George kien jahdem ukoll bhala hajjat il-Furjana u filghaxijiet kien jgħallem il-katekiżmu liż-żgħar fil-Mużew.

George kellu l-imħabba t'Alla f'qalbu u ried iwassalha fil-qalb ta' kulhadd; kellu wkoll id-don tal-kelma u wara li hejja ruħu b'diversi korsijiet fl-istess Socjetà, kien imur f'diversi bliet u rħula tal-gzejjer Maltin jagħmel konferenzi u jippriedka l-kelma t'Alla. Fil-Museum, George kellu l-aqwa habib; kien l-istess fundatur, il-qaddis San Ġorġ Preca li għaraf il-kwalitajiet sbieħ taż-żagħżuġh George u spiss kien jistiednu d-dar tiegħu fil-

Hamrun. George kien ukoll sagristan fil-kappella Centrali tal-MUSEUM il-Blata l-Bajda.

San Ġorġ Preca kien habbarlu li kellu jkun ukoll fundatur bhalu. Dan sehħ meta fl-1960, għall-ahħar t'April gie Malta l-fundatur taz-Żgħażaġh Haddiema Nsara, l-E.T. Mons. Cardijn u dan għadda minn Triq il-Kbira, il-Hamrun. San Ġorġ Preca u George Grima kienu fit-tieqa fis-sular ta' fuq u l-fundatur tal-MUSEUM sellem lil Mons. Cardijn. George induna u qallu, "Sinjuri intom żewġ fundaturi", iżda San Ġorġ Preca kien pront wieġbu: "Le, qeghdin tliet fundaturi". Dan ifisser li kien San Ġorġ Preca nniġfu li habbar li s-Superjur George Grima kellu jkun fundatur ukoll. Aktar tard anki San Piju ta' Pietralcina, fl-1966, qal li Ġesù kien ilu jkellmu fuq il-"Fergħa Ewkaristika" u komplabilli qal dan il-kliem: "għodni b'membri spiritwali ta' din l-Għaqda".

Is-Superjur George, kif baqa' magħruf wara li hareġ mill-Mużew, waqqaf il-Fergħa Ewkaristika bil-għan li Ġesù Ewkaristija jkun magħruf u mahbub aktar minn kulhadd. Għalhekk għazel il-motto "**O Ġesù Ewkaristija Kun il-Ferħ u l-Hena ta' Hajti Kollha?**" Din hija għakolatorja fuq is-santa ta' San Ġorġ Preca għall-prima messa. L-Arcisqof Mikiel Gonzi taha mitejn jum indulgenza. Fi Frar tal-1965, George Grima waqqaf l-Għaqda fuq stedina ta' 'zagħżuġh liebes ilbies



fin u abjad. Wara hafna talb u wara li kien ha parir minghand il-Konfessur u Direttur Spiritwali tieghu Mons. Salv. Grima, fundatur ukoll tal-'Qaddeja taç-Ċenaklu', sejjah l-ewwel tmax-il membru, ikoll irġiel li ġew murija lilu b'mod providenzjali. Iktar 'il quddiem meta ra li bosta persuni xtaqu jinghaqdu ghat-talb, konferenzi u laqgħat oħra, fetah il-bibien għan-nisa wkoll. Dan in-numru tant żdied li kellu jaqşam il-membri nisa fi gruppi. Il-Fundatur għazel lil San Ġużepp bhala Patrun tal-Għaqda, bhala l-ewwel adoratur ta' Ġesù fl-għar ta' Betlehem.

Il-Ferġha Ewkaristika twaqqfet ufficjalment nhar id-9 ta' Settembru 1965, b'quddies, mill-Eccellenza Tieghu Mons. Emmanuel Galea flimkien maç-Chaplain Dun Ġużepp Mifsud Bonnici fil-Kappella tas-Socjeta' tal-Museum, il-Blata l-Bajda. Nhar it-18 ta' Marzu 1982, iç-Ċentru Ewkaristiku ġdid infetah u tbierek ufficjalment mill-E.T. Mons. Ġ. Mercieca, Arcisqof ta' Malta. Iktar tard imbagħad fl-1986, is-Superjur George Grima kien imnebbah biex iwaqqaf komunita' ta' xebbiet interni bhala adoraturi, magħrufa bhala "Uljed Marija Ewkaristika" fejn dawn filwaqt li joffru l-ħajja tagħhom b'imħabba lejn Ġesù Ewkaristija, jagħtu servizz fiç-Ċentru Ewkaristiku, fil-Marsa. Jingħad ukoll li 'Dar Marija Ewkaristika' f'Haż-Zebbuġ, fejn jgħammru Uljed Marija Ewkaristika, twaqqfet fuq ix-xewqa tal-Verġni Mbierka, li tagħha l-Fundatur kien tant devot. Din id-dar hi estensjoni taç-Ċentru Ewkaristiku tal-Marsa.

Il-Fundatur miet hesrem fiç-Ċentru Ewkaristiku l-Marsa nhar l-Ewwel Ġimgħa tax-xahar, 7 ta' Mejju 1999 għal habta tat-3pm - fil-fatt din is-sena għadna kemm fakkarna l-għoxrin anniversarju mill-mewt tieghu. Tajjeb ngħidu li s-Superjur George Grima miet fix-xahar iddedikat lill-Madonna li fiç-Ċentru għandha titular bhala Marija Ewkaristika u li l-festa tagħha tiġi cçelebata fit-13 ta' Mejju.


AVVIŻ IMPORTANTI:

Il-Kappella tal-Ferġha Ewkaristika fil-Marsa qed tiftah kull nhar ta' Ġimgħa u Sibt. Fis-6pm nibdew b'adorazzjoni segwita b'ruzarju u fis-7pm tiġi cçelebata l-quddies. Kull l-ewwel Sibt tax-xahar ikun hemm il-bews tal-Madonna u kull l-ewwel Ħadd tax-xahar ikun hemm adorazzjoni fl-10:30am u quddies fil-11am. Inhegġukom sabiex tattendu għall-attivitajiet tal-Ferġha Ewkaristika u thegġu oħrajn jiġu magħkom.

Kuntatti:

- Kappella Ferġha Ewkaristika, Marsa
21 240230 / 79409423
- Dar Uljed Marija Ewkaristika, Żebbuġ
21 461778

Inkella ssegwuna fuq:

 Ferġha Ewkaristika, Marsa